

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ  
|| ശ്രീ സീതാകല്യാണം ||

*This document\* has been prepared by*  
***Sunder Kidambi***  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീ സീതാകല്യാണം ॥

തമുക്തവന്തം വൈഭേഹം വിശ്വാമിത്രോ മഹാമുനിഃ |  
ഉവാച വചനം വീരം വസിഷ്ഠസഹിതോ നൃപം || 1 ||

അചിന്ത്യാന്യപ്രമേയാണി കുലാനി നരപുംഗവ |  
ഇക്ഷ്യാകുണാം വിഭേഹാനാം നൈഷാം തുല്യോഽസ്തി കശ്ചന || 2 ||

സദ്യശോ ധർമ്മസംബന്ധഃ സദ്യശോ രൂപസമ്പദാ |  
രാമലക്ഷ്മണയോ രാജൻ സീതാ ചോർമ്മിലയാ സഹ || 3 ||

വക്തവ്യം ച നരശ്രേഷ്ഠ ശ്രൂയതാം വചനം മമ |  
ഭ്രാതാ യവീയാൻ ധർമ്മജ്ഞ ഏഷ രാജാ കുശധ്വജഃ || 4 ||

അസ്യ ധർമ്മാത്മനോ രാജൻ രൂപേണാപ്രതിമം ഭൂവി |  
സുതാഭയം നരശ്രേഷ്ഠ പത്ന്യർത്ഥം വരയാമഹേ || 5 ||

ഭരതസ്യ കുമാരസ്യ ശത്രുഘ്നസ്യ ച ധീമതഃ |  
വരയേ തേ സുതേ രാജംസ്തയോരർത്ഥേ മഹാത്മനോഃ || 6 ||

പുത്രോ ദശരഥസ്യേമേ രൂപയൗവനശാലിനഃ |  
ലോകപാലസമാഃ സർവ്വേ ദേവതുല്യപരാക്രമാഃ || 7 ||

ഉഭയോരപി രാജേന്ദ്ര സംബന്ധേനാനുബധ്യതാം |  
ഇക്ഷ്യാകുകുലമവ്യഗ്രം ഭവതഃ പുണ്യകർമ്മണഃ || 8 ||

വിശ്വാമിത്രവചഃ ശ്രുത്വാ വസിഷ്ഠസ്യ മതേ തദാ |  
ജനകഃ പ്രാഞ്ജലിർവ്യാകൃമുവാച മുനിപുംഗവൗ || 9 ||

കുലം ധന്യമിദം മന്യേ യേഷാം തൗ മുനിപുംഗവൗ |  
സദ്യശം കുലസംബന്ധം യദാജ്ഞാപയതഃ സ്വയം || 10 ||

ഏവം ഭവതു ഭദ്രം വഃ കുശധ്വജസുതേ ഇമേ |  
പത്യൗ ഭജേതാം സഹിതൗ ശത്രുഘ്നഭരതാവുഭൗ || 11 ||

ഏകാഹ്നാ രാജപുത്രീണാം ചതസ്തുണാം മഹാമുനേ |  
പാണീൻ ഗൃഹ്ണന്തു ചത്വാരോ രാജപുത്രോ മഹാബലഃ || 12 ||

ഉത്തരേ ദിവസേ ബ്രഹ്മൻ ഫൽഗുനീഭ്യാം മനീഷിണഃ |  
വൈവാഹികം പ്രശംസന്തി ഭഗോ യത്ര പ്രജാപതിഃ || 13 ||

ഏവമുക്ത്വാ വചഃ സൗമ്യം പ്രത്യുത്ഥായ കൃതാഞ്ജലിഃ |  
ഉഭൗ മുനിവരൗ രാജാ ജനകോ വാക്യമബ്രവീത് || 14 ||

പരോ ധർമ്മഃ കൃതോ മഹ്യം ശിഷ്യോഽസ്മി ഭവതോസ്തഥാ |  
ഇമാന്യാസനമുഖ്യാനി ആസ്യതാം മുനിപുംഗവൗ || 15 ||

യഥാ ദശരഥസ്യേയം തഥായോധ്യാ പുരീ മമ |  
പ്രഭുവേ നാസ്തി സന്ദേഹോ യഥാർഹം കർത്തുമർഹഥ || 16 ||

തഥാ ബ്രുവതി വൈദേഹേ ജനകേ രഘുനന്ദനഃ |  
രാജാ ദശരഥോ ഹൃഷ്ടഃ പ്രത്യുവാച മഹീപതിം || 17 ||

യുവാമസംഖ്യേയ ഗുണൗ ഭ്രാതരൗ മിഥിലേശ്വരൗ |  
ഋഷയോ രാജസംഘാശ്ച ഭവദ്ഭ്യാമഭിപൂജിതാഃ || 18 ||

സ്വസ്തി പ്രാപ്നുഹി ഭദ്രംതേ ഗമിഷ്യാമഃ സ്വമാലയം |  
ശ്രാദ്ധകർമ്മാണി വിധിവദിധാസ്യ ഇതി ചാബ്രവീത് || 19 ||

തഥാപൃഷ്ട്വാ നരപതിം രാജാ ദശരഥസ്തദാ |  
മുനീന്ദ്രൗ തൗ പുരസ്കൃത്യ ജഗാമാശു മഹായശഃ || 20 ||

സ ഗത്വാ നിലയം രാജാ ശ്രാദ്ധം കൃത്വാ വിധാനതഃ |  
പ്രഭാതേ കാല്യമുത്ഥായ ചക്രേ ഗോദാനമുത്തമം || 21 ||

ഗവാം ശതസഹസ്രം ച ബ്രാഹ്മണേഭ്യോ നരാധിപഃ |  
ഏകൈകശോ ദദൗ രാജാ പുത്രാനുദ്ദിശ്യ ധർമ്മതഃ || 22 ||

സുവർണ്ണശൃംഗം സമ്പന്നാഃ സവത്സാഃ കാംസ്യഭോഹനാഃ |  
ഗവാം ശതസഹസ്രാണി ചത്വാരീ പുരുഷർഷഭഃ || 23 ||

വിത്തമന്യച്ച സുബഹു ഭിജേഭ്യോ രഘുനന്ദനഃ |  
ഭദ്ര ഗോദാനമുദ്രിശ്യ പുത്രാണാം പുത്രവത്സലഃ || 24 ||

സ സുതൈഃ കൃതഗോദാനൈർവൃതഃ സന്നൃപതിസ്തദാ |  
ലോകപാലൈരിവാഭാതി വൃതഃ സൗമ്യഃ പ്രജാപതിഃ || 25 ||

യസ്മിംസ്തു ദിവസേ രാജാ ചക്രേ ഗോദാനമുത്തമം |  
തസ്മിംസ്തു ദിവസേ വീരോ യുധാജിത് സമുപേയിവാൻ || 26 ||

പുത്രഃ കേകയരാജസ്യ സാക്ഷാദ്ഭരതമാതുലഃ |  
ഭൃഷ്ടാ പൃഷ്ടാ ച കുശലം രാജാനമിദമബ്രവീത് || 27 ||

കേകയാധിപതീ രാജാ സ്നേഹാത് കുശലമബ്രവീത് |  
യേഷാം കുശലകാമോഽസി തേഷാം സമ്പ്രത്യനാമയം || 28 ||

സ്വസ്രീയം മമ രാജേന്ദ്ര ഭൃഷ്ടുകാമോ മഹീപതിഃ |  
തദർത്ഥമുപയാതോഽഹമയോധ്യാം രഘുനന്ദന || 29 ||

ശ്രുത്വാ ത്വഹമയോധ്യായാം വിവാഹാർത്ഥം തവാത്മജാൻ |  
മിഥിലാമുപയാതാംസ്തു ത്വയാ സഹ മഹീപതേ || 30 ||

ത്വയാഭ്യുപയാതോഽഹം ഭൃഷ്ടുകാമഃ സ്വസുഃ സുതം |  
അഥ രാജാ ദശരഥഃ പ്രിയാതിഥിമുപസ്ഥിതം || 31 ||

ഭൃഷ്ടാ പരമസൽകാരൈഃ പുജനാർഹമപുജയത് |  
തതസ്താമുഷിതോ രാത്രിം സഹ പുത്രൈർമ്മഹാത്മഭിഃ || 32 ||

പ്രഭാതേ പുനരുത്ഥായ കൃത്വാ കർമ്മാണി തത്ത്വവിത് |  
ഋഷീംസ്തദാ പുരസ്കൃത്യ യജ്ഞവാടമുപാഗമത് || 33 ||

യുക്തേ മുഹൂർത്തേ വിജയേ സർവ്വാഭരണഭൂഷിതൈഃ |  
ഭ്രാത്യഭിഃ സഹിതോ രാമഃ കൃതകൗതുകമംഗലഃ || 34 ||

വസിഷ്ഠം പുരതഃ കൃത്വാ മഹർഷീനപരാനപി |  
വസിഷ്ഠോ ഭഗവാനേത്യ വൈദേഹമിദമബ്രവീത് || 35 ||

രാജാ ദശരഥോ രാജൻ കൃതകൗതുകമംഗലൈഃ |  
പുത്രൈർന്നരവരശ്രേഷ്ഠോ ദാതാരമഭികാംക്ഷതേ || 36 ||

ദാത്യപ്രതിഗ്രഹീത്യഭ്യാം സർവ്വാർത്ഥാഃ സംഭവന്തി ഹി |  
സ്വധർമ്മം പ്രതിപദ്യന്വ കൃത്വാ വൈവാഹ്യമുത്തമം || 37 ||

ഇത്യുക്തഃ പരമോദാരോ വസിഷ്ഠേന മഹാത്മനാ |  
പ്രത്യുവാച മഹാതേജോ വാക്യം പരമധർമ്മവിത് || 38 ||

കഃ സ്ഥിതഃ പ്രതിഹാരോ മേ കസ്യാജ്ഞാമസമ്പ്രതീക്ഷതേ |  
സ്വഗൃഹേ കോ വിചാരോഽസ്തി യഥാ രാജ്യമിദം തവ || 39 ||

കൃതകൗതുകസർവ്വന്വ വേദിമൂലമുപാഗതാഃ |  
മമ കന്യാ മുനിശ്രേഷ്ഠ ദീപ്താ വഹ്നേരിവാർച്ചിഷഃ || 40 ||

സദ്യോഽഹം ത്വത്പ്രതീക്ഷോഽസ്മി വേദ്യാമസ്യാം പ്രതിഷ്ഠിതഃ |  
അവിഷ്ഠനം ക്രിയതാം സർവ്വം കിമർത്ഥം ഹി വിലംബ്യതേ || 41 ||

തദ് വാക്യം ജനകേനോക്തം ശ്രുത്വാ ദശരഥസ്തദാ |  
പ്രവേശയാമാസ സുതാൻ സർവ്വാനൃഷിഗണാനപി || 42 ||

തതോ രാജാ വിദേഹാനാം വസിഷ്ഠമിദമബ്രവീത് |  
കാരയന്വ ഋഷേ സർവ്വാനൃഷിഭിഃ സഹ ധാർമ്മിക || 43 ||

രാമസ്യ ലോകരാമസ്യ ക്രിയാം വൈവാഹികീം പ്രഭോ |  
തഥേത്യുക്ത്വാ തു ജനകം വസിഷ്ഠോ ഭഗവാനൃഷിഃ || 44 ||

വിശ്വാമിത്രം പുരസ്കൃത്യ ശതാനന്ദം ച ധാർമ്മികം |  
പ്രപാമധ്യേ തു വിധിവദ് വേദിം കൃത്വാ മഹാതപാഃ || 45 ||

അലഞ്ചകാര താം വേദിം ഗന്ധപുഷ്പൈഃ സമന്തതഃ |  
സുവർണ്ണപാലികാഭിശ്ച ചിത്രകുന്ദൈശ്ച സാംകുരൈഃ || 46 ||

അംകുരാഡൈഃ ശരാവൈശ്ച ധൂപപാത്രൈഃ സധൂപകൈഃ |  
ശംഖപാത്രൈഃ സ്രുവൈഃ സ്രഗ്ഭിഃ പാത്രൈരർഘ്യാദിപൂജിതൈഃ || 47 ||

ലാജപൂർണ്ണൈശ്ച പാത്രീഭിരക്ഷതൈരപി സംസ്കൃതൈഃ |  
ദർഭൈഃ സമൈഃ സമാസ്തീര്യ വിധിവന്മന്ത്രപൂർവ്വകം || 48 ||

അഗ്നിമാധായ തം വേദ്യാം വിധിമന്ത്രപുരസ്കൃതം |  
ജുഹാവാഗ്നൗ മഹാതേജാ വസിഷ്ഠോ മുനിപുംഗവഃ || 49 ||

തതഃ സീതാം സമാനീയ സർവ്വാഭരണ ഭൂഷിതാം |  
സമക്ഷമഗ്നേഃ സംസ്ഥാപ്യ രാഘവാഭിമുഖേ തദാ || 50 ||

അബ്രവീജ്ജനകോ രാജാ കൗസല്യാനന്ദവർദ്ധനം |  
ഇയം സീതാ മമ സുതാ സഹധർമ്മചരീ തവ || 51 ||

പ്രതീച്ഛര ചൈനാം ഭദ്രം തേ പാണിം ഗൃഹ്ണീഷ്യ പാണിനാ |  
പതിവ്രതാ മഹാഭാഗാ ഛായേവാനുഗതാ സദാ || 52 ||

ഇത്യുക്ത്വാ പ്രാക്ഷിപദ് രാജാ മന്ത്രപുതം ജലം തദാ |  
സാധുസാധിതി ദേവാനാമൃഷീണാം വദതാം തദാ || 53 ||

ദേവദുന്ദുഭിനിർഘോഷഃ പുഷ്പവർഷോ മഹാനഭൂത് |  
ഏവം ദത്ത്വാ സുതാം സീതാം മന്ത്രോദകപുരസ്കൃതാം || 54 ||

അബ്രവീജ്ജനകോ രാജാ ഹർഷേണാഭിപരിപ്ലുതഃ |  
ലക്ഷ്മണോഗച്ഛര ഭദ്രം തേ ഊർമ്മിലാമുദ്യതാം മയാ || 55 ||

പ്രതീച്ഛര പാണിം ഗൃഹ്ണീഷ്യ മാ ഭൂത് കാലസ്യ പര്യയഃ |  
തമേവമുക്ത്വാ ജനകോ ഭരതം ചാഭ്യഭാഷത || 56 ||

ഗൃഹാണ പാണിം മാണ്ഡവ്യാഃ പാണിനാ രഘുനന്ദന |  
ശത്രുഘ്നം ചാപി ധർമ്മാത്മാ അബ്രവീന്മിഥിലേശ്വരഃ || 57 ||

ശ്രുതകീർത്തേർമഹാബാഹോ പാണിം ഗൃഹ്ണീഷ്യ പാണിനാ |  
സർവ്വേ ഭവന്തഃ സൗമ്യാശ്ച സർവ്വേ സുചരിതവ്രതാഃ || 58 ||

പത്നീഭിഃ സന്തു കാകുത്സ്ഥാ മാ ഭൂത് കാലസ്യ പര്യയഃ |  
ജനകസ്യ വചഃ ശ്രുത്വാ പാണീൻ പാണിഭിരസ്പൃശൻ || 59 ||

ചത്വാരസ്തേ ചതസ്തുണാം വസിഷ്ഠസ്യ മതേ സ്ഥിതാഃ |  
അഗ്നിം പ്രദക്ഷിണം കൃത്വാ വേദിം രാജാനമേവ ച || 60 ||

ഋഷീംശ്ചാപി മഹാത്മാനഃ സഹഭാർയാ രഘുഭഹാഃ |  
യഥോക്തേന തതശ്ചക്രൂർവ്വിവാഹം വിധിപൂർവ്വകം || 61 ||

പുഷ്പവൃഷ്ടിർമ്മഹത്യാസീദന്തരിക്ഷാത് സുഭാസ്വരാ |  
ഭിവൃദുന്ദുഭിനിർഘോഷൈർഗ്ഗീതവാദിത്രനിസ്സനൈഃ || 62 ||

നന്യതുശ്ചാപ്സരഃ സംഘാ ഗന്ധർവ്വാശ്ച ജഗുഃ കലം |  
വിവാഹേ രഘുമുഖ്യാനാം തദഭ്ഭൂതമഭ്യശൃത || 63 ||

ഈദ്യശേ വർത്തമാനേ തു തൂർയോദ്ഘൃഷ്ടനിനാദിതേ |  
ത്രിരഗ്നിം തേ പരിക്രമ്യ ഊഹൂർഭാർയാ മഹൗജസഃ || 64 ||

അഥോപകാർയം ജഗ്മുസ്തേ സഭാർയാ രഘുനന്ദനാഃ |  
രാജാപ്യനുയയൗ പശ്യൻ സർഷിസംഘഃ സബാസ്വവഃ || 65 ||

|| ഇതി ശ്രീ സീതാകല്യാണം സംപൂർണ്ണം ||